
Parvatyadidevatakritam Shri Krishna Stotram

పార్వత్యాదిదేవతాకృతం శ్రీకృష్ణస్తోత్రమ్

Document Information



Text title : Parvatyadidevatakritam Shri Krishna Stotram

File name : pArvatyAdidevatAkRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 7/98-107||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

పార్వత్యాదిదేవతాకృతం శ్రీకృష్ణస్తోత్రమ్



శ్రీమహాదేవ ఉవాచ ।

జ్ఞానాధిష్ఠాతృదేవోఽహం స్తౌమి జ్ఞానపరం చ కిమ్ ।

సర్వానిర్వచనీయం తం త్వాం చ స్వేచ్ఛామయం విభుమ్ ॥ ౯౮॥

ధర్మ ఉవాచ ।

అదృశ్యమవతారేషు యద్దృశ్యం సర్వజన్తుభిః ।

కిం స్తౌమి తేజోరూపం తద్భక్తానుగ్రహవిగ్రహమ్ ॥ ౯౯॥

దేవా ఉచుః ।

కే వయం త్వత్కలాంశాశ్చ కిం వా త్వాం స్తోతుమీశ్వరాః ।

స్తోతుం న శక్తా వేదా యం న చ శక్తా సరస్వతీ ॥ ౧౦౦॥

మునయ ఉచుః ।

వేదాన్పఠిత్వా విద్వాంసో వయం కిం వేదకారణమ్ ।

స్తోతుమీశా న వాణీ చ త్వాం వాఙ్మనసయోః పరమ్ ॥ ౧౦౧॥

సరస్వత్యువాచ ।

వాగధిష్ఠాతృదేవీం మాం వదన్తే వేదవాదినః ।

కిం శ్చిన్న శక్తా త్వాం స్తోతుమహో వాఙ్మనసోః పరమ్ ॥ ౧౦౨॥

సావిత్ర్యువాచ ।

వేదప్రసూరహం నాథ సృష్ట్యా త్వత్కలయా పురా ।

కిం స్తౌమి ప్రీత్యభావేన సర్వకారణకారణమ్ ॥ ౧౦౩॥

లక్ష్మీ ఉవాచ ।

త్వదంశవిష్ణుకాంతాహం జగత్పృషణకారిణీ ।

కిం స్తౌమి త్వత్కలాసృష్టా జగతాం బీజకారణమ్ ॥ ౧౦౪॥

హిమాలయ ఉవాచ ।

హసన్తి సన్తో మాం నాథ కర్మణా స్థావరం పరమ్ ।

స్తోతుం సముద్యతం ఘ్రుః కిం స్తౌమి స్తోతుమక్షమః ॥ ౧౦౫॥

క్రమేణ సర్వే తం స్తుత్వా దేవా విరరముర్మునే ।
 దేవ్యశ్చ మునయః సర్వే పార్వతీ స్తోతుముద్యతా ॥ ౧౦౬ ॥
 ధౌతవస్త్రా జటాభారం బిభ్రతీ సువ్రతా వ్రతే ।
 ప్రేరితా పరమాత్మానం వ్రతారాధ్యం శివేన చ ॥ ౧౦౭ ॥
 జ్వలదగ్నిశిఖారూపా తేజోమూర్తిమతీ సతీ ।
 తపసాం ఫలదా మాతా జగతాం సర్వకర్మణామ్ ॥ ౧౦౮ ॥
 పార్వత్యువాచ ।
 కృష్ణ జానాసి మాం భద్ర నాహం త్వాం జ్ఞాతుమీశ్వరీ ।
 కే వా జానన్తి వేదజ్ఞా వేదా వా వేదకారకాః ॥ ౧౦౯ ॥
 త్వదంశాస్త్యాం న జానన్తి కథం జ్ఞాన్యన్తి తే కలాః ।
 త్వం చాపి తత్త్వం జానాసి కిమన్యే జ్ఞాతుమీశ్వరాః ॥ ౧౧౦ ॥
 సూక్ష్మాత్సూక్ష్మతమోఽవ్యక్తః స్థూలాత్స్థూలతమో మహాన్ ।
 విశ్వస్త్వం విశ్వరూపశ్చ విశ్వబీజం సనాతనః ॥ ౧౧౧ ॥
 కార్యం త్వం కారణం త్వం చ కారణానాం చ కారణమ్ ।
 తేజస్వరూపా భగవాన్నిరాకారో నిరాశ్రయః ॥ ౧౧౨ ॥
 నిర్లిప్తో నిర్గుణః సాక్షీ స్వాత్మారామః పరాత్పరః ।
 ప్రకృతిశో విరాడ్బీజం విరాడ్రూపస్త్వమేవ చ ।
 సగుణస్త్వం ప్రాకృతికః కలయా సృష్టిహేతవే ॥ ౧౧౩ ॥
 ప్రకృతిస్త్వం పుమాన్స్త్వం చ వేదాఽన్యో న క్వచిద్భవేత్ ।
 జీవస్త్వం సాక్షిణో భోగీ స్వాత్మనః ప్రతిబిమ్బకమ్ ॥ ౧౧౪ ॥
 కర్మ త్వం కర్మబీజం త్వం కర్మణాం ఫలదాయకః ।
 ధ్యాయన్తి యోగినస్తేజస్త్వదీయమశరీరీ యత్ ।
 కేచిచ్ఛతుర్భుజం శాన్తం లక్ష్మీకాన్తం మనోహరమ్ ॥ ౧౧౫ ॥
 వైష్ణవాశ్చైవ సాకారం కమనీయం మనోహరమ్ ।
 శఙ్ఖచక్రగదాపద్మధరం పీతామృతం పరమ్ ॥ ౧౧౬ ॥
 ద్విభుజం కమనీయం చ కిశోరం శ్యామసుందరమ్ ।
 శాన్తం గోపాజ్ఞనాకాన్తం రత్నభూషణభూషితమ్ ॥ ౧౧౭ ॥
 ఏవం తేజస్వినం భక్తాః సేవన్తే సంతతం ముదా ।

ధ్యాయన్తి యోగినో యత్తత్కృతస్తేజస్వినం వినా || ౧౧౮ ||
 తత్తేజో బిభృతాం దేవ దేవానాం తేజసా పురా |
 అవిర్భూతా సురాణాం చ వధాయ బ్రహ్మణా స్తుతా || ౧౧౯ ||
 నిత్యా తేజస్వరూపాఽహం ధృత్వా వై విగ్రహం విభో |
 స్త్రీరూపం కమనీయం చ విధాయ సముపస్థితా || ౧౨౦ ||
 మాయయా తవ మాయాఽహం మోహయిత్వాఽసురాన్పురా |
 నిహత్య సర్వాశ్చైఘ్రేన్ద్రమగమం తం హిమాలయమ్ || ౧౨౧ ||
 తతోఽహం సంస్తుతా దేవైస్తారకాక్షేణ పీడితైః |
 అభవం దక్షజాయాయాం శివస్త్రీ భవజన్మని || ౧౨౨ ||
 త్యక్త్వా దేహం దక్షయజ్ఞే శివాఽహం శివనిన్దయా |
 అభవం శైలజాయాయాం శైలాధీశస్య కర్మణా || ౧౨౩ ||
 అనేకతపసా ప్రాప్తః శివశ్చాత్రాపి జన్మని |
 పాణిం జగ్రాహ మే యోగీ ప్రార్థితో బ్రహ్మణా విభుః || ౧౨౪ ||
 శృంగారజం చ తత్తేజో నాలభం దేవమాయయా |
 స్తౌమి త్వామేవ తేనేశ పుత్రదుఃఖేన దుఃఖితా || ౧౨౫ ||
 వ్రతే భవద్విధం పుత్రం లబ్ధుమిచ్ఛామి సామృతమ్ |
 దేవేన విహితా వేదే సాక్షే స్వస్వామిదక్షిణా || ౧౨౬ ||
 శ్రుత్వా సర్వం కృపాసిన్ధో కృపాం మే కర్తుమర్హసి |
 ఇత్యుక్త్వా పార్వతీ తత్ర విరరామ చ నారద || ౧౨౭ ||
 భారతే పార్వతీస్తోత్రం యః శృణోతి సుసంయతః |
 సత్పుత్రం లభతే నూనం విష్ణుతుల్యపరాక్రమమ్ || ౧౨౮ ||
 సంవత్సరం హవిష్యాశీ హరిమభ్యర్చ్య భక్తితః |
 సుపుణ్యకవ్రతఫలం లభతే నాత్ర సంశయః || ౧౨౯ ||
 విష్ణుస్తోత్రమిదం బ్రహ్మన్సర్వసమృత్తివర్ధనమ్ |
 సుఖదం మోక్షదం సారం స్వామిసౌభాగ్యవర్ధనమ్ || ౧౩౦ ||
 సర్వసౌన్దర్యబీజం చ యశోరాశివర్ధనమ్ |
 హరిభక్తిప్రదం తత్త్వజ్ఞానబుద్ధిసుఖప్రదమ్ || ౧౩౧ ||

ఇతి శ్రీబ్రహ్మవైవర్తపురాణే గణపతిఖణ్డే సప్తమాధ్యాయాంతర్గతం
పార్వత్యాదికృతం శ్రీకృష్ణస్తోత్రకథనం సమాప్తమ్ ।

బ్రహ్మవైవర్తపురాణ । గణపతిఖణ్డ । అధ్యాయ ౭/౯౮-౧౦౭॥

brahmavaivartapurANa . gaNapatikhaNDa . adhyAya 7/98-107..

Proofread by PSA Easwaran

——
Parvatyadidevatakritam Shri Krishna Stotram

pdf was typeset on March 5, 2025

——
Please send corrections to sanskrit@cheerful.com

